

ಶ್ರೀ ಕೆ. ಮಲ್ಲಪ್ಪ.— ಸ್ವಾಮಿ...

(ಗೊಂದಲ)

ಉಪಾಧ್ಯಕ್ಷರು.— ಎಲ್ಲರೂ ದಯವಿಟ್ಟು ಕೂತುಕೊಳ್ಳಬೇಕು. ಹೀಗಿಯೇ ಮುಂದುವರಿಸಿ ಕೊಂಡು ಹೋದರೆ ಬೇರೆ ಪ್ರಶ್ನೆಯನ್ನು ಗೆದ್ದುಕೊಳ್ಳುವುದಕ್ಕಾಗುವುದಿಲ್ಲ. ಉಳಿದ ಪ್ರಶ್ನೆಗೆ ತಮಗೆ ಉತ್ತರ ಬರಲಿಕ್ಕಿಲ್ಲ. ದಯವಿಟ್ಟು ಕೂತುಕೊಳ್ಳಿ. ಇಷ್ಟಕ್ಕೆ ಇದನ್ನು ಮುಕ್ತಾಯ ಮಾಡೋಣ, ಮುಂದಿನ ಪ್ರಶ್ನೆಗೆ ಹೋಗೋಣ.

ಶ್ರೀ ಬಿ. ಬೈರಪ್ಪಜಿ.— ಸ್ವಾಮಿ ನಾವೇನೂ ಮಾತನಾಡಬಾರದೇ ?

ಉಪಾಧ್ಯಕ್ಷರು.— ಹಾಗಾದರೆ ಮುಂದಿನ ಪ್ರಶ್ನೆಗೆ ಉತ್ತರ ಬರುವುದಿಲ್ಲ.

ಶ್ರೀ ಜಿ. ಡಿ. ಸೋಮಪ್ಪ.— ಮಾನ್ಯ ಮಂತ್ರಿಗಳು ಸರಿಯಾಗಿ ಕ್ಲಿಯರ್ ಆಗಿ ಇನ್ನೂ ಅದಕ್ಕೆ ಉತ್ತರ ಕೊಟ್ಟಿಲ್ಲ. ರೈತರನ್ನು ತಳ್ಳಿರು ಹಿಂದಕ್ಕೆ ಅವರ ಸ್ಥಿತಿ ಬಹಳ ಅತೀಕವಾಗುತ್ತದೆ, ದಯವಿಟ್ಟು ಕ್ಲಿಯರ್ ಆಗಿ ಉತ್ತರ ಕೊಡಲಿ.

ಉಪಾಧ್ಯಕ್ಷರು.— ಈಗಾಗಲೇ ಹೇಳಿಯಾಗಿದೆ. ಉಳಿದ ಪ್ರಶ್ನೆ ಎಲ್ಲಾ ಲ್ಯಾಪ್ಸ್ ಆಗಿ ಬಿಡುತ್ತದೆ ಈ ಪ್ರಶ್ನೆಗೆ ಈಗಾಗಲೇ ಉತ್ತರ ಕೊಟ್ಟಿದ್ದಾರೆ. ಮುಂದಿನ ಪ್ರಶ್ನೆಯನ್ನು ತೆಗೆದುಕೊಳ್ಳೋಣ.

ಶ್ರೀ ಬಸವರಾಜ್ ಪಾಟೀಲ್ ಅಸ್ವರಿ.— ನಾನು ಈಗ ಸದಸ್ಯರ ನಕ್ಕಿನ ಬಗ್ಗೆ ಹೇಳುತ್ತಿದ್ದೇನೆ. ಸಭೆಯ ಮುಂದಿರುವ ಪ್ರಶ್ನೆಯ ಬಗ್ಗೆ ನಾನು ಕೇಳುತ್ತಿಲ್ಲ. ಸಭೆಯಲ್ಲಿ ಹಿಂದೆ ಕೂತಿರತಕ್ಕ ಸದಸ್ಯರು ಈ ಸದನದ ಸದಸ್ಯರು ಹೌದೋ ಅಲ್ಲವೋ ? ಪ್ರತಿಯೊಂದು ಪ್ರಶ್ನೆಗೆ ಮುಂದೆ ಕೂತಿರತಕ್ಕ ಸದಸ್ಯರು ಪ್ರಶ್ನೆಯನ್ನು ಕೇಳಿದರೆ ಅವಕಾಶ ಕೊಡುತ್ತೀರಿ. ಹಿಂದೆ ಕೂತಿರತಕ್ಕ ಸದಸ್ಯರು ಕೇಳಿದರೆ ತಾವು ಗಮನಿಸುವುದಿಲ್ಲ. ರಾಯಚೂರು ಜಿಲ್ಲೆ ಕೈಗಾರಿಕಾ ಕ್ಷೇತ್ರದಲ್ಲಿ ಬಹಳ ಹಿಂದುಳಿದಿರತಕ್ಕ ಪ್ರದೇಶ. ಇದರ ಬಗ್ಗೆ ನಾನು ಉಪಪ್ರಶ್ನೆ ಕೇಳಬೇಕು ಎಂದೇ ತಾವು ಅವಕಾಶ ಕೊಡುವುದಿಲ್ಲ. ಇದು ತಮಗೆ ನ್ಯಾಯ ಸಮ್ಮತವೇ ?

ಉಪಾಧ್ಯಕ್ಷರು.— ಈ ಸದನದ ಎಲ್ಲಾ ಸದಸ್ಯರು ಬಂದೇ ಎಲ್ಲರಿಗೂ ಕಾಲಾವಕಾಶ ಕೊಡುತ್ತೇವೆ.

ಲೋಕೋಪಯೋಗಿ ದಿನಗೂಲಿಗಳ ಬಗ್ಗೆ ಮತ್ತು ಸ್ಥಾನಿಕ ಅಭ್ಯರ್ಥಿಗಳ ಬಗ್ಗೆ

೪೦. ಶ್ರೀ ಬಿ.ಬಿ. ಚಮ್ಮನಕಟ್ಟೆ(ಬಾದಾಮಿ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ ?

(ಅ) ರಾಜ್ಯದ ಲೋಕೋಪಯೋಗಿ ಹಾಗೂ ನೀರಾವರಿ ಇಲಾಖೆಯಲ್ಲಿ ದಿನಗೂಲಿ ಹಾಗೂ ಸ್ಥಾನಿಕ ಅಭ್ಯರ್ಥಿಗಳ ಸಂಖ್ಯೆ ಎಷ್ಟು ?

(ಆ) ಈ ಸಂಬಂಧ ಎಷ್ಟು ವರ್ಷಗಳಿಂದ ಕೆಲಸ ಮಾಡುತ್ತ ಬಂದಿದೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ದಿನಗೂಲಿ ಕೆಲಸಗಾರರು—೨೮ ೭೬೨

ಸ್ಥಳೀಯ (ಸ್ಥಾನಿಕ) ಅಭ್ಯರ್ಥಿಗಳು—೩೮೪

(ಕೃಷ್ಣಾ ಮೇಲ್ಮಂಡೆ ಲೋಕೋಪಯೋಗಿ ಕೆಲಸ ಮಾಡುವವರನ್ನು ಬಿಟ್ಟು ಈ ಯೋಜನೆಗೆ ಸಂಬಂಧಿಸಿದ ಮಾಹಿತಿಯನ್ನು ಸಂಗ್ರಹಿಸಲಾಗುತ್ತಿದೆ).

(ಆ) ಕೆಲಸಗಾರರ ಸಂಖ್ಯೆ ಹೆಚ್ಚಿರುವುದರಿಂದ ಪ್ರತಿಯೊಬ್ಬರ ಬಗ್ಗೆ ಮಾಹಿತಿ ಬಹುಶಃ ಕಷ್ಟವಾಗಿದೆ. ಆದರೂ ಇವರ ಸೇವಾ ಅವಧಿ ಆರು ತಿಂಗಳಿಂದ ೨೦ ವರ್ಷಗಳವರೆಗೆ ವಿಸ್ತರಿಸಿದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ. — ಮಾನ್ಯ ಅಧ್ಯಕ್ಷರೇ, ನಾನು ಈ ಪ್ರಶ್ನೆಗೆ ಸಂಬಂಧಪಟ್ಟ ಹಾಗೆ ನಾಲಯ ಉಪಪ್ರಶ್ನೆಗಳನ್ನು ಕೇಳಿದ್ದು, ಕೇವಲ ಎರಡೇ ಪ್ರಶ್ನೆಗಳಿಗೆ ಮಾತ್ರ ಸರ್ಕಾರದಿಂದ ಉತ್ತರ ಬಂದಿದೆ. ಉಳಿದ ಎರಡು ಪ್ರಶ್ನೆಗಳಿಗೆ ಏಕೆ ಸರ್ಕಾರದವರು ಉತ್ತರ ಕೊಡಲಿಲ್ಲ ?

ಶ್ರೀ ಎಚ್. ಡಿ. ದೇವೇಗೌಡ. — ಮಾನ್ಯ ಸದಸ್ಯರು ಕಳುಹಿಸಿದಂಥ ಪ್ರಶ್ನೆಗಳನ್ನು ಅಡ್ಡಿಟ್ ಮಾಡುವುದು ಬಿಡುವುದು ಮಾನ್ಯ ಅಧ್ಯಕ್ಷರಿಗೆ ಸಂಬಂಧಪಟ್ಟಿದ್ದು, ಇದರ ಬಗ್ಗೆ ನಾವು ಏನನ್ನೂ ಹೇಳುವುದಕ್ಕೆ ಸಾಧ್ಯವಿಲ್ಲ. ನಾನು ಮಾನ್ಯ ಸದಸ್ಯರ ಮೂಲ ಪ್ರಶ್ನೆಯನ್ನು ಪ್ರಾಯವನ್ನು ತರಿಸಿ ನೋಡಿದಾಗ ಈ ಪ್ರಶ್ನೆಯ ಜೊತೆಯಲ್ಲಿ ಸ್ಪಷ್ಟಪೆಂಡರಿ ಪದವೀಧರರ ಪ್ರಶ್ನೆಯನ್ನು ಕೇಳಿದ್ದಾರೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ. — ನಾನು ಕೇಳಿರುವುದು ಸ್ಪಷ್ಟಪೆಂಡರಿ ಪದವೀಧರರಂತೆ ಕಾಮಗಾರಿ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವ ದಿನಗೂಲಿ ನೌಕರರನ್ನು ರೆಗ್ಯುಲರೈಸ್ ಮಾಡುವಿರಾ ಎಂದು.

ಶ್ರೀ ಎಚ್. ಡಿ. ದೇವೇಗೌಡ. — ಮಾನ್ಯ ಸದಸ್ಯರು ಪ್ರಶ್ನೆಗೆ ಸಂಬಂಧಪಟ್ಟಂತೆ ಉಪಪ್ರಶ್ನೆಗಳನ್ನು ಕೇಳಬಹುದು. ರಾಜ್ಯದಲ್ಲಿ ದಿನಗೂಲಿ ಕೆಲಸಗಾರರು ಸುಮಾರು ೨೮ ೭೨೨ ಜನ ಇದ್ದಾರೆ. ಇದರಲ್ಲಿ ಅಪ್ಪರ್ ಕೃಷ್ಣದಲ್ಲಿ ಕೆಲಸ ಮಾಡುತ್ತಿರುವ ದಿನಗೂಲಿ ನೌಕರರ ಸಂಖ್ಯೆ ಸೇರಿದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ. — ಒಟ್ಟು ೨೮ ೭೨೨ ಜನ ದಿನಗೂಲಿ ನೌಕರರಲ್ಲಿ ನೀರಾವರಿ ಇಲಾಖೆಯಲ್ಲಿ ಎಷ್ಟು ಜನ, ಕಾಮಗಾರಿ ಇಲಾಖೆಯಲ್ಲಿ ಎಷ್ಟು ಜನ ಇದ್ದಾರೆಂದು ತಿಳಿಸುವುದಕ್ಕಾಗುತ್ತದೆಯೇ ?

ಶ್ರೀ ಎಚ್. ಡಿ. ದೇವೇಗೌಡ. — ಸದ್ಯದಲ್ಲಿ ಈ ಅಂಕಿಸಬ್ಬೆಗಳ ಪ್ರತ್ಯೇಕತೆ ನನ್ನಲ್ಲಿಲ್ಲ. ಅಪ್ಪರ್ ಕೃಷ್ಣದ ಅಂಕಿಸಬ್ಬೆಗಳು ನನ್ನಲ್ಲಿಲ್ಲ. ಅಂದಾಜು ಹೇಳುವುದಾದರೆ ಅಲ್ಲಿ ಒಟ್ಟು ೭ ಸಾವಿರ ಜನ ಇರಬಹುದು. ಇವರೂ ಸೇರಿದರೆ ರಾಜ್ಯದಲ್ಲಿ ಒಟ್ಟು ೩೫ ಸಾವಿರ ಜನ ದಿನಗೂಲಿ ಕೆಲಸಗಾರರು ಇದ್ದಾರೆ. ಇವರೂ ವಿವಿಧ ಇಲಾಖೆಗಳಲ್ಲಿ ಕೆಲಸ ಮಾಡುತ್ತಿದ್ದಾರೆ. ಕೆಲವರು ನೀರಾವರಿ ಇಲಾಖೆಯಲ್ಲಿ, ಕೆಲವರು ಕಾಮಗಾರಿ ಇಲಾಖೆಯಲ್ಲಿ, ಇನ್ನು ಕೆಲವರು ಟಿ. ಬಿ. ಸ್ಲೆ. ಕೆಲಸ ಮಾಡುತ್ತಿದ್ದಾರೆ. ಅಪ್ಪರ್ ಕೃಷ್ಣದಲ್ಲಿ ಕೆಲವರು ಇದ್ದಾರೆ. ಅಲ್ಲಿ ಒಟ್ಟು ೩೫ ಸಾವಿರ ಜನ ಇದ್ದಾರೆ. ಬ್ರೇಕ್ ಅಪ್ ಫಿಗರ್ಸ್ ಕೊಡಲಿಕ್ಕೆ ಸಾಧ್ಯವಿದೆ, ಇದನ್ನು ಮಾನ್ಯ ಸದಸ್ಯರು ನಂತರ ಕೇಳಿದರೆ ಕೊಡುತ್ತೇನೆ. ನನಗೆ ತೀವ್ರ ಮಟ್ಟಿಗೆ ನೀರಾವರಿ ಇಲಾಖೆಯಲ್ಲಿ ೮೫೦ ಮತ್ತು 'ಸಿ' ಅಂಡ್ 'ಬಿ' ಸ್ಲೆ ೧೯ ಸಾವಿರ ಜನ ದಿನಗೂಲಿ ನೌಕರರು ಇದ್ದಾರೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ. — ಮಾನ್ಯ ಮಂತ್ರಿಗಳು ನೀರಾವರಿ ಇಲಾಖೆಯಲ್ಲಿ ಮತ್ತು ಕಾಮಗಾರಿ ಇಲಾಖೆಯಲ್ಲಿ ಕೆಲಸಮಾಡತಕ್ಕ ದಿನಗೂಲಿ ನೌಕರರ ಸಂಖ್ಯೆಯನ್ನು ಹೇಳಿದ್ದಾರೆ. ಸುಮಾರು ೨೦ ವರ್ಷಗಳಿಂದಲೂ ಕೆಲವರು ದಿನಗೂಲಿ ನೌಕರರಾಗಿ ಆಲ್ಲಿ ಕೆಲಸ ಮಾಡಿಕೊಂಡು ಬಂದಿದ್ದಾರೆ. ಸರ್ಕಾರದವರು ಸ್ಪಷ್ಟಪೆಂಡರಿ ನೌಕರರಂತೆ ಇವರನ್ನೂ ರೆಗ್ಯುಲರೈಸ್ ಮಾಡುವುದಕ್ಕೆ ಪ್ರಯತ್ನ ಮಾಡುವರೇ ? ಇವರ ಬಗ್ಗೆ ಸರ್ಕಾರದ ಸ್ಪಷ್ಟ ನಿಲುವು ಏನೆಂದು ತಿಳಿಯಬಹುದೇ ?

ಶ್ರೀ ಹೆಚ್. ಡಿ. ದೇವೇಗೌಡ. — ಇದು ಬಹಳ ಜಟಿಲವಾದ ಸಮಸ್ಯೆ. ಸುಮಾರು ೩೫ ಸಾವಿರಕ್ಕೂ ಹೆಚ್ಚು ಜನ ದಿನಗೂಲಿ ನೌಕರರನ್ನು ರೆಗ್ಯುಲರೈಸ್ ಮಾಡಬೇಕಾದರೆ ನಾವು ಅನೇಕ ವಿಷಯಗಳನ್ನು ಗಮನದಲ್ಲಿಟ್ಟುಕೊಳ್ಳಬೇಕಾಗುತ್ತದೆ. ಈ ವಿಷಯ ಸದನದಲ್ಲಿ ಹಲವಾರು ಬಾರಿ ಚರ್ಚೆಯಾಗಿದೆ. ಶ್ರೀಮಾನ್ ಬಂಗಾರಪ್ಪ ನವರು ಲೋಕೋಪಯೋಗಿ ಮಂತ್ರಿಗಳಾಗಿದ್ದಾಗ ಕೆಲವು ನಿರ್ಣಯಗಳನ್ನು ತೆಗೆದುಕೊಂಡಿದ್ದರು, ಮತ್ತು ಹಿಂದಿನ ಸರ್ಕಾರದವರೂ ಸಹ ಇದರ ಬಗ್ಗೆ ಒಂದು ನಿಲುವನ್ನು ತಾಳಿದ್ದರು. ಇದಕ್ಕೆ ನಾವು ಆಗಲೇ ಒಂದು ಕಮಿಟಿಯನ್ನು ಕಾನೂನುಬಾಹಿರವಾಗಿ ಮಾಡಿದ್ದೇವೆ, ಅವರು ತಮ್ಮ ಅಭಿಪ್ರಾಯವನ್ನು ಕೊಡುವವರು ಇದ್ದಾರೆ. ಕಮಿಟಿಯವರನ್ನು ನಾವು ಸದ್ಯಕ್ಕೆ ಒಂದು ಇಂಟರೀಮ್ ವರದಿಯನ್ನು ಏಪ್ರಿಲ್ ೩೦ ರೊಳಗೆ ಕೊಡಲು ಕೇಳಿದ್ದೇವೆ. ಮಾನ್ಯ ಸದಸ್ಯರು ಇವರಲ್ಲಿ ಕೆಲವರು ೨೦ ವರ್ಷದಿಂದ ಕೆಲಸ ಮಾಡುತ್ತಿದ್ದಾರೆಂದು ಹೇಳಿದ್ದಾರೆ. ವಿವಿಧ ಹುದ್ದೆಗಳಲ್ಲಿ ಇವರು ಕೆಲಸ ಮಾಡುತ್ತಿರುವುದರಿಂದ ಇವರನ್ನು ಯಾವ ರೀತಿಯಾಗಿ ಹಾಯ್ಕ ಹುದ್ದೆಗಳಿಗೆ ನೇಮಕಾತಿ ಮಾಡಬೇಕು ಎಂಬುದನ್ನು ಆಲೋಚಿಸಬೇಕಾಗಿದೆ. ನೇಮಕಾತಿ ಮಾಡಬೇಕಾದರೆ ಇರುವ ನೇಮಕಾತಿ ರೂಲ್ಸ್‌ನ್ನು ನಾವು ಬದಲಾವಣೆ ಮಾಡಬೇಕಾಗುತ್ತದೆ. ಇವರುಗಳನ್ನು ಯಾವ ರೀತಿ ಜಬ್ಬಾರ್ ಮಾಡುವುದು ಎನ್ನುವುದು. ಇನ್ನೊಂದು ಪ್ರಶ್ನೆ. ಹೀಗೆ ಅನೇಕ ಪ್ರಶ್ನೆಗಳು ಉದ್ಭವವಾಗುತ್ತವೆ. ಈ ಎಲ್ಲಾ ಸಮಸ್ಯೆಗಳನ್ನು ನಾವು ತೆಗೆದು

ಕೊಳ್ಳುವ ನಿರ್ಣಯದಲ್ಲಿ ಅಳವಡಿಸಿಕೊಂಡು ಸೂಕ್ತ ನಿರ್ಣಯವನ್ನು ನಾವು ಮಾಡಬೇಕಾಗುತ್ತದೆ. ಈ ಗ್ಯಾಂಗ್ ಕಾಲೀಸ್ ಏನಿದ್ದಾರೆ ಅವರನ್ನು ಪರ್ಮನೇಟ್ ಮಾಡುವುದಕ್ಕೆ ಸಾಧ್ಯವಿಲ್ಲವೆನ್ನುವ ವಾದ ಮೊದಲಿನಿಂದಲೂ ಇದೆ. ಏಕೆಂದರೆ ಅವರನ್ನು ದಿನಗೂಲಿ ಆಧಾರದ ಮೇಲೆ ನೇಮಕ ಮಾಡಿಕೊಂಡಿದೆ. ಅವರ ಕೆಲಸಕ್ಕೆ ಅಷ್ಟೇ ಅನ್ವಯವಾಗುವ ರೀತಿಯಲ್ಲಿ ಅವರನ್ನು ಖಾಯಂ ಮಾಡುವ ಬಗ್ಗೆ ಕೂಡ ಕೆಲವು ತೊಡಕುಗಳು ಇವೆ. ಅಲ್ಲದೇ ಇದರಲ್ಲಿ ಸಿಡ್ಲೀಸ್, ಗಾರ್ಡನ್ಸ್, ಸ್ಕ್ವೇಂಜರ್ ಹೀಗೆ ಹಲವಾರು ತರಹ ಪೋಸ್ಟ್ ಗಳು ಇನ್‌ವಾಲ್ಡ್ ಆಗುವುದರಿಂದ ಪ್ರತಿಯೊಂದು ಪೋಸ್ಟ್ ಬಗ್ಗೆ ಕೂಡ ನಾವು ಯಾವರೀತಿ ನಿರ್ಣಯ ಮಾಡಬೇಕೆಂಬುದರ ಬಗ್ಗೆ ತುಂಬಾ ಆಲೋಚನೆ ಮಾಡಿ ಮಾಡಿ ಬೇಕಾಗುತ್ತದೆ. ಕೇಡರ್ ಅಂಡ್ ರೆಕ್ರೂಟ್‌ಮೆಂಟ್ ರೋಲ್ಸ್‌ನಲ್ಲಿ ಅಮೆಂಡ್‌ಮೆಂಟ್ ಮಾಡ ಬೇಕಾಗುತ್ತದೆ. ಇದರ ಜೊತೆಗೆ ರೋಸ್ಟರ್ ಸಿಸ್ಟಂನ್ನು ಅನುಸರಣೆ ಮಾಡಬೇಕಾಗುತ್ತದೆ. ಇವೆಲ್ಲಾ ಭೇದಗಳು ಇದೆ. ಹೀಗೆಲ್ಲಾ ಇರುವುದರಿಂದ ಒಂದೇ ಸಾರಿ ಒಬ್ಬ ಸಾವಿರ ಜನರನ್ನೂ ಕೂಡ ಖಾಯಂ ಮಾಡುವುದರ ಬಗ್ಗೆ ನಿರ್ಣಯ ತೆಗೆದುಕೊಳ್ಳತಕ್ಕಂಥಾದಕ್ಕೆ ಕಷ್ಟವಾಗಬಹುದು. ಈ ಬಗ್ಗೆ ಮತ್ತೆ ಮಾನ್ಯ ಸದಸ್ಯರುಗಳನ್ನೆಲ್ಲಾ ವಿಶ್ವಾಸಕ್ಕೆ ತೆಗೆದುಕೊಂಡು ಚರ್ಚೆ ಬೇಕಾದರೆ ಮಾಡೋಣ. ಶ್ರೀಮಾನ್ ಸೂರೈನಾರಾಯಣಂವ್ ರವರ ಮನವಿ ಮೇರೆಗೆ ಮಾನ್ಯ ಮುಖ್ಯಮಂತ್ರಿಯವರೂ ಕೂಡ ಅಲ್ಲಿಗೆ ಹೋಗಿ ಪರಿಸ್ಥಿತಿ ಏನಿದೆ ಎಂಬುದನ್ನು ತಿಳಿದುಕೊಂಡಿದ್ದಾರೆ. ನಾನೂ ಕೂಡ ಹೋಗಿದ್ದೆ. ಈ ಒಂದು ಸಮಸ್ಯೆಯನ್ನು ಮಾನ್ಯ ಯಶ ದೃಷ್ಟಿಯಿಂದ ನೋಡಬೇಕಾಗುತ್ತದೆ. ಇದರ ಬಗ್ಗೆ ಯಾವುದೇ ಒಂದು ನಿರ್ಣಯ ತೆಗೆದು ಕೊಳ್ಳತಕ್ಕಂಥ ಕಾಲದಲ್ಲಿ ಕೂಡ ಇದರ ಸಾಧಕಭಾದಕಗಳನ್ನು ನೋಡಿ ನಿರ್ಣಯ ಮಾಡಬೇಕಾಗುತ್ತದೆ. ಆದ್ದರಿಂದ ಸರ್ಕಾರ ಈ ವಿಷಯದಲ್ಲಿ ತೀವ್ರ ಗಮನಹರಿಸಿ ಹೆಚ್ಚು ವಿಳಂಬಕ್ಕೆ ಅವಕಾಶವಿಲ್ಲದಂತೆ ಒಂದು ಅಂತಿಮ ನಿರ್ಣಯವನ್ನು ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತದೆ ಎಂದು ಹೇಳುವುದಕ್ಕೆ ಬಯಸುತ್ತೇನೆ.

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ, ಘಟಪ್ರಭಾ ನೀರಾವರಿ ಯೋಜನೆಯಲ್ಲಿ ಕೆಲಸಮಾಡ ತಕ್ಕಂಥ ಈ ಕೆಲಸಗಾರರು ಇಲ್ಲಿಗೆ ಬಂದು ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳನ್ನು ಕಂಡಂತಹ ಸಂದರ್ಭದಲ್ಲಿ ಅವರ ಬಗ್ಗೆ ಸಹಾನುಭೂತಿಯಿಂದ ಪರಿಶೀಲನೆ ಮಾಡುತ್ತೇನೆ. ಎಂದು ಹೇಳಿದ್ದರು. ಅವರನ್ನು ೧೫-೨೦ ವರ್ಷದಿಂದ ಖಾಯಂ ಮಾಡದಿದ್ದರೂ ಕೂಡ ಈಗಲಾದರೂ ಅವರನ್ನು ಖಾಯಂ ಮಾಡುವುದಕ್ಕೆ ಸಾಧ್ಯವಿದೆ ಅಲ್ಲಿ ಕೆಲಸಮಾಡತಕ್ಕಂಥ ಟೈಪಿಸ್ಟ್ ಮತ್ತು ಕ್ಲರ್ಕ್‌ಗಳನ್ನು ಖಾಯಂ ಮಾಡಿ, ಈ ದಿನಗೂಲಿ ಕೆಲಸಗಾರರನ್ನು ಆಬ್‌ಸಾರ್ವ್ ಮಾಡಿಕೊಂಡು ಖಾಯಂ ಮಾಡುವುದಕ್ಕೆ ಆಗುವುದಿಲ್ಲವೆಂದರೆ ಏನು ಅರ್ಥ ? ಜಲಾಶಯ ಪ್ರದೇಶದಲ್ಲಿ ಮತ್ತು ನೀರಾವರಿ ಪ್ರದೇಶದಲ್ಲಿ ಕೆಲಸಮಾಡತಕ್ಕಂಥ ಅವರೂ ಕೂಡ ಸರ್ಕಾರಿ ನೌಕರರಾಗಿದ್ದಾರೆ. ರಾಜ್ಯದ ರಸ್ತೆ ರಿಪೇರಿ ಕೆಲಸವನ್ನೂ ಕೂಡ ಅವರ ಕೈಯಿಂದಲೇ ಮಾಡಿಸುತ್ತಾರೆ. ಸರ್ಕಾರಿ ಕೆಲಸದಲ್ಲಿಯೂ ಕೂಡ ಮಾಡಿಯ ತಕ್ಕಂಥ ಅವರನ್ನು ಖಾಯಂ ಮಾಡುವುದಕ್ಕೆ ಏನಾದರೊಂದು ಅವಕಾಶವನ್ನು ಒದಗಿಸಿಕೊಂಡು ಅವರನ್ನು ಖಾಯಂ ಮಾಡಿ ಎಲ್ಲಾ ವಿಧವಾದ ಅನುಕೂಲಗಳನ್ನೂ ಅವರಿಗೆ ಒದಗಿಸಿಕೊಡುವುದಕ್ಕೆ ಪ್ರಯತ್ನ ಮಾಡಬೇಕೆಂದು ನಾನು ಮಾನ್ಯ ಮುಖ್ಯಮಂತ್ರಿಯವರಲ್ಲಿ ಮತ್ತು ಮಾನ್ಯ ಲೋಕೋಪಯೋಗಿ ಮಂತ್ರಿ ಯವರಲ್ಲಿ ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇದಕ್ಕೆ ಸಂಬಂಧಪಟ್ಟ ಹಾಗೆ ನಾನು ಒಂದು ವಿಷಯವನ್ನು ಹೇಳುತ್ತೇನೆ. ಸರ್ಕಾರಿ ನೌಕರರಾಗಿ, ಕಾರ್ಮಿಕರಾಗಿ ಕೆಲಸಮಾಡತಕ್ಕಂಥವರ ಬಗ್ಗೆ ಅನೇಕ ಕಾನೂನುಗಳು ಇವೆ, ಹಾಗೆಯೇ ಸರ್ಕಾರಕ್ಕೆ ಸಂಬಂಧಪಟ್ಟಂತೆ ಮತ್ತು ಮಾನ್ಯ ಜೇಮೆಂಟ್‌ಗೆ ಸಂಬಂಧಪಟ್ಟಂತೆ ಕಾನೂನುಗಳು ಬೇಕಾದಷ್ಟು ಇವೆ. ಆ ಕಾನೂನು ಪ್ರಕಾರವಾಗಿ ಅದರಲ್ಲಿ ಇಷ್ಟು ದಿವಸ ಕೆಲಸಮಾಡಿ ದರೆ ಅಂತಹವರನ್ನು ಪರ್ಮನೇಟ್ ಮಾಡಬೇಕೆಂದು ಇದೆ. ಆ ಕಾನೂನು ಪ್ರಕಾರವಾಗಿ ಅವರನ್ನು ಏತಕ್ಕೆ ಪರ್ಮನೇಟ್ ಮಾಡುವುದಿಲ್ಲ ? ಮಾನ್ಯ ದೇವೇಗೌಡರು ಹೇಳಿದಂತಹ ಮಾತನ್ನು ನೋಡಿದರೆ ನಮಗೆ ಸಂಶಯ ಬರುತ್ತದೆ. ಈ ಗ್ಯಾಂಗ್ ಕೆಲಸಗಾರರನ್ನು ಖಾಯಂ ಮಾಡುವುದಕ್ಕಾಗುವುದಿಲ್ಲ ಎನ್ನ ತಕ್ಕಂಥ ಮಾತು ಮಾನ್ಯ ಮಂತ್ರಿಗಳ ಬಾಯಲ್ಲಿ ಬಂದರೆ ಇನ್ನು ಆ ಗ್ಯಾಂಗ್ ಕಾಲಿಗಾರರ ಪಾಡೇನು ? ಸರ್ಕಾರ ಈ ತರಹದ ಧೋರಣೆಯನ್ನು ತ್ಯಜಿಸಿದರೆ ಅವರಿಗೆ ತುಂಬಾ ತೊಂದರೆಯಾಗುತ್ತದೆ. ಆದ್ದರಿಂದ ಈ ಬಗ್ಗೆ ಮಾನ್ಯ ಮಂತ್ರಿಯವರು ಸ್ಪಷ್ಟವಾದ ಉತ್ತರವನ್ನು ಹೇಳಬೇಕು

ಶ್ರೀ ಬಿ. ಬೈರಪ್ಪಾಜಿ.—ಮಾನ್ಯ ಅಧ್ಯಕ್ಷರೇ, ೨೮೦ ದಿವಸಗಳಕಾಲ ಕೆಲಸ ಮಾಡಿದರೆ ಅಂತಹ ನೌಕರರನ್ನು ಖಾಯಂ ನೌಕರರನ್ನಾಗಿ ಮಾಡಬೇಕೆಂದು ಒಂದು ಕಾನೂನು ಇದೆಯೆಂದು ನಾನು ತಿಳಿದು ಕೊಂಡಿದ್ದೇನೆ. ಅಲ್ಲಿರತಕ್ಕಂಥ ೩೧ ಸಾವಿರ ಚಿಲ್ಲರೆ ನೌಕರರ ಪೈಕಿ ೨೮೦ ದಿವಸವೂ ಕೆಲಸ ಮಾಡಿರತಕ್ಕಂಥವರು. ಮಧ್ಯೆ ಸರ್ವಿಸ್ ಬ್ರೇಕ್ ಇಲ್ಲದೇ ಮತ್ತು ವಂಧ್ಯದಲ್ಲಿ ಕೆಲಸದಿಂದ ತೆಗೆಯದೆ ಇರತಕ್ಕಂಥವರು ಎಷ್ಟು ಸಾವಿರ ಜನ ಇದ್ದಾರೆಂದೂ ಅಂತಹವರನ್ನು ಏತಕ್ಕೆ ಖಾಯಂ ಮಾಡಬಾರದು ಎಂದು ಕೇಳುತ್ತೇನೆ. ಅಂತಹವರನ್ನು ಇಲ್ಲಿಯವರೆಗೆ ಏತಕ್ಕೆ ಖಾಯಂ ಮಾಡಲಿಲ್ಲ ? ಇದಕ್ಕೆ ಮಾನ್ಯ ಮಂತ್ರಿಯವರು ಸೂಕ್ತವಾದ ಉತ್ತರವನ್ನು ಹೇಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಪ್ರತಿಯೊಂದು ರಸ್ತೆ ಉದ್ದಕ್ಕೂ ಜಲ್ಲಿ ಮತ್ತು ಕಲ್ಲನ್ನು ಆ ಜನರೇ ಹೊಡೆಯುತ್ತಿದ್ದಾರೆ, ಅಂತಹವರನ್ನು ಏತಕ್ಕೆ ಖಾಯಂ ಮಾಡಬಾರದು ?

(ಗೊಂದಲ)

ಒಬ್ಬ ಮಾನ್ಯ ಸದಸ್ಯರು.—ಹಿಂದೆ ಈ ಕಾಂಗ್ರೆಸ್ ಸರ್ಕಾರ ಇದ್ದಾಗ ಈ ಬಗ್ಗೆ ಏನೂ ಮಾಡಲಿಲ್ಲ. ಈಗಿರುವ ಜನತಾ ಸರ್ಕಾರ ಈ ಬಗ್ಗೆ ಏನಾದರೂ ಪ್ಯವಸ್ಥೆ ಮಾಡುತ್ತದೆಯೇ ಎಂದು ಕೇಳುತ್ತಿದ್ದೇನೆ.

(ಗೊಂದಲ)

ಉಪಾಧ್ಯಕ್ಷರು.—ಈಗ ೧೨-೩೦ ಘಂಟೆಯಾಯಿತು. We had to finish question hour by twelve o'clock. ಆದ್ದರಿಂದ ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ, ಮಾನ್ಯ ಮಂತ್ರಿಯವರು ಉತ್ತರ ಹೇಳುತ್ತಾರೆ.

(ಗೊಂದಲ)

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಉಪಾಧ್ಯಕ್ಷರೇ, ಎಲ್ಲಾ ಇಲಾಖೆಗಳಲ್ಲೂ ಕೂಡ ಹೀಗೆ ಹಂಗಾಮಿಯಾಗಿ ಪರ್ಷನಗಟ್ಟಲೆ ಕೆಲಸ ಮಾಡಿರುವಂತಹವರು ಬಹಳಷ್ಟು ಮಂದಿ ಇದ್ದಾರೆ ಅವರನ್ನೂ ಖಾಯಂ ಗೊಳಿಸುವುದಕ್ಕೆ ಸರ್ಕಾರದವರು ವಿಚಾರ ಮಾಡಬೇಕು.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಉಪಾಧ್ಯಕ್ಷರೇ, ಒಬ್ಬ ಮಾನ್ಯ ಸದಸ್ಯರು ಒಂದು ಪ್ರಶ್ನೆಯನ್ನು ಕೇಳಿದ ಮೇಲೆ ಅದಕ್ಕೆ ಮಾನ್ಯ ಮಂತ್ರಿಯವರು ಉತ್ತರ ಕೊಡುವುದಕ್ಕೆ ಅವಕಾಶ ಮಾಡಿ ಕೊಡಬೇಕು. ಒಬ್ಬರ ಮೇಲೆ ಒಬ್ಬರು ಪ್ರಶ್ನೆಗಳನ್ನು ಹಾಕಿದರೆ ಮಾನ್ಯ ಮಂತ್ರಿಯವರು ಸುಮ್ಮನೆ ಕುಳಿತುಕೊಳ್ಳುತ್ತಾರೆ. ಹೀಗಾದರೆ ಇದು ಯಾವ ಪ್ರಶೋತ್ತರ ಎಂಬುದು ನನಗೆ ಅರ್ಥವಾಗುತ್ತಾ ಇಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಬಂಗಾರಪ್ಪನವರ ಈ ಒಂದು ಸೂಚನೆಗಾಗಿ ಬಹಳ ಧನ್ಯವಾದಗಳು.

ಶ್ರೀ ಎಸ್. ಬಂಗಾರಪ್ಪ.—ತುಂಬಾ ಸಂತೋಷ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಉಪಾಧ್ಯಕ್ಷರೇ, ಈ ವಿಚಾರದ ಬಗ್ಗೆ ಮಾನ್ಯ ಕೃಷ್ಣನ್ ರವರು ಮತ್ತು ಮಾನ್ಯ ಸೂರನಾರಾಯಣರಾವ್‌ರವರು ಹೇಳತಕ್ಕಂಥಾದ್ದು ಏನೆಂದರೆ ಹಂಗಾಮಿಯಾಗಿ ಕೆಲಸ ಮಾಡತಕ್ಕಂಥವರನ್ನು ಖಾಯಂ ಮಾಡುವ ಬಗ್ಗೆ ಸರ್ಕಾರ ತೀವ್ರ ಗಮನಹಂಸಬೇಕು ಎಂದು. ನಾನು ಹೇಳುವುದೇನೆಂದರೆ, ನಾವಾದರೂ ಒಬ್ಬರೇ ಈ ವಿಚಾರವನ್ನು ಅಡ್ಡಿಯಿಂದ ನೋಡಬೇಕು ಎಂದೇನೂ ಇಲ್ಲ. ಇದರಲ್ಲಿರತಕ್ಕಂಥ ಕೆಲವು ತೊಡಕುಗಳನ್ನು ನಿವಾರಣೆ ಮಾಡಿಕೊಂಡು ನಾವು ಇದನ್ನು ಮಾಡಬೇಕಾಗುತ್ತದೆ. ಮಾನ್ಯ ಹುಚ್ಚಮಾಸ್ತಿಗೌಡರು ಒಂದು ವಿಚಾರವನ್ನು ಪ್ರಸ್ತಾಪ ಮಾಡಿದರು. ಬೇರೆ ಬೇರೆ ಇಲಾಖೆಗಳಲ್ಲೂ ಕೂಡ ದಿನಗೂಲಿ ಮೇಲೆ ಕೆಲಸ ಮಾಡತಕ್ಕಂಥ ಸಹಸ್ರಾರು ಮಂದಿ ನೌಕರರು ಇದ್ದಾರೆ, ಅವರನ್ನು ಕೂಡ ಖಾಯಂಗೊಳಿಸುವ ಬಗ್ಗೆ ವಿಚಾರ ಮಾಡಬೇಕು ಎಂದು ಅವರು ಹೇಳಿದರು. ಇವರನ್ನೆಲ್ಲಾ ಖಾಯಂ ಮಾಡುವುದರಿಂದ ವೆಚ್ಚ ಏನಾಗುತ್ತದೆ, ಎಲ್ಲೆಲ್ಲಿ ಇವರನ್ನು ಖಾಯಂ ಮಾಡಬೇಕಾಗುತ್ತದೆ ಎಂಬುದನ್ನೆಲ್ಲಾ ಗಮನದಲ್ಲಿಟ್ಟುಕೊಂಡು ಇದನ್ನು ಮಾಡ

ಬೇಕಾಗುತ್ತದೆ. ಮಾನ್ಯ ಶ್ರೀಕಂಠಯ್ಯನವರು ಒಂದು ಮಾತನ್ನು ಹೇಳಿದರು. ೧೯೬೪ನೇ ಇಸವಿಯಲ್ಲೇ ನಾನು ಈ ಬಗ್ಗೆ ವಾದ ಮಾಡಿದ್ದೆ. ಅಂದು ಅಧಿಕಾರದಲ್ಲಿದ್ದವರು ಈ ವರ್ಕಿಂಗ್‌ಜರ್ ಎಸ್ಕಾಬ್ಲಿಷ್‌ಮೆಂಟ್‌ನಲ್ಲಿ ಇರತಕ್ಕಂಥವರನ್ನು ಖಾಯಂ ಮಾಡಬೇಕೆಂದು ಇದ್ದೇವೆ' ಎಂದು ಹೇಳಿದ್ದರು ಆಗ ಈ ಸದನದಲ್ಲಿ ನಾನು ಆ ೧೩ ಸಾವಿರ ಜನ ವರ್ಕಿಂಗ್‌ಜರ್ ಎಸ್ಕಾಬ್ಲಿಷ್‌ಮೆಂಟ್‌ನಲ್ಲಿ ಏನಿದ್ದಾರೆ ಅವರನ್ನೆಲ್ಲಾ ಖಾಯಂ ಮಾಡಬೇಕೆಂದು ನಾನು ವಾದ ಮಾಡಿದ್ದೇನೆ. ಬೇಕಾದರೆ ಪ್ರೊಸೀಡಿಂಗ್ಸ್ ತೆಗೆದು ನೋಡಬಹುದು. ಈಗಾಗಲೇ ೯ ಸಾವಿರ ವಂದಿಯನ್ನು ಖಾಯಂ ಮಾಡಲಾಗಿದೆ ಇನ್ನು ಉಳಿದಿರತಕ್ಕಂಥ ೪ ಸಾವಿರ ಜನ ಏನಿದ್ದಾರೆ ಅವರನ್ನೂ ಕೂಡ ಖಾಯಂ ಮಾಡುವುದಕ್ಕೆ ಸರ್ಕಾರ ನಿರ್ಣಯ ತೆಗೆದುಕೊಂಡಿದೆ. ಅಲ್ಲದೇ ಈಗ ೩೦ ಸಾವಿರ ಸ್ಯಾಂಕ್ಷನ್ಡ್ ಪೋಸ್ಟ್‌ಮನ್ ಇದೆ. ಟ್ರೇಸರ್ಸ್ ಕ್ಲರ್ಕ್ಸ್, ಹೌಸ್‌ಮನ್, ಟೈಪಿಸ್ಟ್ ಇವರುಗಳಿಗೆ ಸಂಬಂಧಪಟ್ಟ ಹಾಗೆ ಇದೆ ಆ ಪೋಸ್ಟ್‌ಗಳಿಗೆ ನಾವು ನೇಮಕಾತಿಯನ್ನು ಮಾಡುವಾಗ ಈ ನೇಮಕಾತಿ ನಿಯಮಗಳನ್ನು ಸ್ವಲ್ಪ ಸಡಿಲಗೊಳಿಸಬೇಕಾಗಿದೆ. ಈಗಿರತಕ್ಕಂಥ ಕೇಡರ್ ಅಂಡ್ ರೆಕ್ರೂಟ್‌ಮೆಂಟ್ ರೂಲ್ಸ್‌ನಲ್ಲಿ ಅದಕ್ಕೆ ಸಾಧ್ಯವಿಲ್ಲವಾಗಿದೆ. ಅದನ್ನು ಸ್ವಲ್ಪ ಮಾರ್ಪಾಡು ಮಾಡಬೇಕಾಗುತ್ತದೆ. ಹಾಗೆಯೇ ರೋಸ್ಟರ್ ಸಿಸ್ಟಂನ್ನು ನಾವು ಅಡಾಪ್ಟ್ ಮಾಡಬೇಕಾಗಿದೆ. ಈ ಬಗ್ಗೆ ಇರತಕ್ಕಂಥ ಕಮಿಟಿಯವರು ಅಂತಿಮ ನಿರ್ಣಯ ಕೊಡುವಂತಹ ಒಂದು ರಿಪೋರ್ಟ್‌ನ್ನು ಇನ್ನೂ ಕೊಟ್ಟಿಲ್ಲ. ಸರ್ಕಾರ ಇದರ ಬಗ್ಗೆ ಯಾವುದೇ ರೀತಿಯ ಅಸತ್ವೆಯಿಂದ ನೋಡತಕ್ಕಂಥ ವಿಷಯ ಇದಲ್ಲ. ಈ ವಿಷಯವನ್ನು ನಾನು ತೀವ್ರವಾಗಿ ದುರಿಲನೆ ಮಾಡುತ್ತೇನೆ ಎಂದು ನಾನು ಈಗಾಗಲೇ ಹೇಳಿದ್ದೇನೆ. ಈಗ ಕಮಿಟಿಯವರು ಕೊಡತಕ್ಕಂಥ ರಿಪೋರ್ಟ್‌ನ್ನು ಸಹ ಗಮನದಲ್ಲಿಟ್ಟುಕೊಂಡು ೩೦ನೇ ಡಿಸೆಂಬರ್ ೧೯೮೩ರೊಳಗೆ ಈ ವಿಷಯದಲ್ಲಿರತಕ್ಕಂಥ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ನಾನು ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಸ್. ಸೂರನಾರಾಯಣ ರಾವ್.—ಸ್ವಾಮಿ, ೩೦ರೊಳಗೆ ಆ ಕೆಲಸಗಾರರು ರಸ್ತೆ ರಿವೇರಿ ಮಾಡಿದರೆ ತಾವು ಅಲ್ಲಿ ಒಡಾಡುವುದಕ್ಕೆ ಸಾಧ್ಯ. ಅವರ ಇನ್ನಿತರ ಡಿಮ್ಯಾಂಡ್‌ಗಳೂ ಸಹ ಇವೆ. ಅದರ ಬಗ್ಗೆ ಕೂಡ ತಾವು ಹೇಳಿ. ಅವರಿಗೆ ಪ್ರತಿ ತಿಂಗಳು ಸರಿಯಾದ ವೇಳೆಗೆ ಸಂಬಳಗಳನ್ನು ಕೊಡುತ್ತಾ ಇಲ್ಲ. ರಿಟೈರ್ ಆದ ಮೇಲೆ ಫ್ಯಾಮಿಲಿ ಬೆನೆಫಿಟ್ಸ್ ಅವರಿಗೆ ಸಿಕ್ಕುತ್ತಾ ಇಲ್ಲ. ಇದರ ಬಗ್ಗೆ ತಾವು ಏನು ಮಾಡುತ್ತೀರಿ ಎಂಬುದನ್ನು ಹೇಳಿ.

ಶ್ರೀ ಎಚ್. ಡಿ. ದೇವೇಗೌಡ.—ಅವರಿಗೆ ಪ್ರತಿ ತಿಂಗಳು ೫ನೇ ತಾರೀಖಿನೊಳಗೆ ಸಂಬಳ ಕೊಡುವ ಹಾಗೆ ನಾನು ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇವರ ಬಗ್ಗೆ ಹಿಂದಿನವರು ಮಾಡಿದ ಪಾಪವನ್ನು ನೀವು ಹೊತ್ತುಕೊಳ್ಳಬೇಕಾಗಿದೆ. ಈ ಪಾಪ ಪರಿಹಾರ ಮಾಡಿಕೊಳ್ಳಬೇಕಾದರೆ ನೀವು ಸ್ವಲ್ಪ ಕಷ್ಟ ಪಡಬೇಕಾಗಿದೆ. ಆದ್ದರಿಂದ ನೀವು ಸ್ವಲ್ಪ ಕಷ್ಟಪಟ್ಟು ಇದನ್ನೆಲ್ಲಾ ಸರಿ ಮಾಡಿ.

(ಗೊಂ ದ ಲ)

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಉಪಾಧ್ಯಕ್ಷರೈ ಮಾನ್ಯ ಸದಸ್ಯರು ಸೂರ್ಯನಾರಾಯಣ ರಾವ್‌ರವರು ಏನು ಹೇಳುತ್ತಿದ್ದಾರೆ ಅದರಲ್ಲಿ ವಾಸ್ತವಾಂಶ ಇದೆ. ಆ ಕೆಲಸಗಾರರಿಗೆ ಕೊಡತಕ್ಕಂಥ ದಿನಗೂಲಿಯನ್ನು ಪ್ರತಿ ತಿಂಗಳ ೫ನೇ ತಾರೀಖಿಗೆ ಸಕಾಲದಲ್ಲಿ ಕೊಡತಕ್ಕಂಥ ವ್ಯವಸ್ಥೆ ಮಾಡಬೇಕು. ಅದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಈ ೩೧ನೇ ಎನ್.ಬಿ.ಸಿ ಮತ್ತು ಲಿಟರೇ ಅಫ್ ಕ್ರೆಡಿಟ್‌ನ್ನು ಸಕಾಲದಲ್ಲಿ ರಿಲೀಸ್ ಮಾಡುವುದಕ್ಕೆ ಸರ್ಕಾರ ಬದ್ಧವಾಗಿದೆ. ಇದನ್ನು ಗಮನದಲ್ಲಿಟ್ಟುಕೊಂಡು ಪ್ರತಿ ತಿಂಗಳು ೫ನೇ ತಾರೀಖಿನೊಳಗೆ ಅವರಿಗೆ ಬಟವಾಡೆ ಮಾಡುವುದಕ್ಕೆ ನಾನು ಪ್ರಯತ್ನ ಮಾಡುತ್ತೇನೆ. ಎನ್. ಬಿ. ಸಿ ಮತ್ತು ಲಿಟರೇ ಅಫ್ ಕ್ರೆಡಿಟ್ ಸಕಾಲದಲ್ಲಿ ರಿಲೀಸ್ ಆಗದೇ ಹೋದರೆ ಸ್ವಲ್ಪ ಡಿಲೇ ಆಗುತ್ತದೆ ಆಗ ಒಂದೆರಡು ದಿನ ಹೆಚ್ಚು ಕಡಿಮೆಯಾಗುತ್ತದೆ ಈ ಬಗ್ಗೆ ನಾನು ಸಾಕಷ್ಟು ಕ್ರಮ ತೆಗೆದುಕೊಳ್ಳುತ್ತೇನೆ. ಇನ್ನು ಅವರು ಪೆನ್‌ಷನ್ ಬಗ್ಗೆ ಹೇಳಿದ್ದಾರೆ. ಅವರಿಗೆ ಪೆನ್‌ಷನ್ ಕೊಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಅವರನ್ನು ವರ್ಕಿಂಗ್‌ಜರ್ ಎಸ್ಕಾಬ್ಲಿಷ್‌ಮೆಂಟ್‌ಗೆ ಕನ್‌ವರ್ಟ್ ಮಾಡಿದಾಗ ಮಾತ್ರಾಗ್ರಾಹ್ಯತೆ, ಪೆನ್‌ಷನ್ ಎಲ್ಲಾ ಬರುತ್ತದೆ, ಸರ್ವಿಸ್ ಕಾಂಪಸ್ ಕೂಡ ಖಾಯಂ ಆಗುತ್ತದೆ.

ಈ ವಿಷಯಗಳನ್ನು ನಾನು ಗಮನದಲ್ಲಿಟ್ಟುಕೊಂಡು ಈ ಬಗ್ಗೆ ಪ್ರಾಮಾಣಿಕವಾದ ಪ್ರಯತ್ನ ಮಾಡುತ್ತೇನೆ. ಇದನ್ನು ಮುಂದುವರಿಸುವುದಕ್ಕೆ ಇಚ್ಛೆ ನನಗಿಲ್ಲ. ಸಾಧ್ಯವಾದರೆ ಮಾನ್ಯ ವಿರೋಧಪಕ್ಷದ ನಾಯಕರನ್ನು ಮತ್ತು ತಮ್ಮೆಲ್ಲರನ್ನೂ ಕರೆಸಿ ಎಲ್ಲಾ ಪ್ರತಿನಿಧಿಗಳನ್ನೂ ಕರೆಸಿ, ಮಾನ್ಯ ಮುಖ್ಯಮಂತ್ರಿಗಳೊಡನೆ ಈ ಬಗ್ಗೆ ಚರ್ಚೆ ಮಾಡಿ, ಇದರಿಂದ ಸರ್ಕಾರಕ್ಕೆ ತಗಲತಕ್ಕಂಥ ವೆಚ್ಚ ಏನು, ಈಗಿರತಕ್ಕಂಥ ನಿಯಮಗಳನ್ನು ಯಾವ ರೀತಿ ಸಡಿಲ ಮಾಡಬೇಕಾಗುತ್ತದೆ, ರೋಸ್ಟರ್ ಸಿಸ್ಟಂನ್ನು ಯಾವ ರೀತಿ ಅಡಾಪ್ಟ್ ಮಾಡಬೇಕು ಎಂಬುದನ್ನೆಲ್ಲಾ ಪರಿಶೀಲನೆ ಮಾಡಿ ಈ ಬಗ್ಗೆ ಸೂಕ್ತವಾದ ಪರಿಹಾರವನ್ನು ಹೆಂಡುಕುವುದಕ್ಕೆ ನಾನು ಪ್ರಯತ್ನ ಮಾಡುತ್ತೇನೆ. ಆದ್ದರಿಂದ ಈಗ ಈ ಸದನದಲ್ಲಿ ಅನಾವಶ್ಯಕವಾದ ಚರ್ಚೆ ಬೇಡ. ಇವತ್ತು ಕೊಡುತ್ತೇವೆಂದು ಹೇಳಿ, ನಾಳೆ ಯಾವುದೋ ಜಾತಿಗೆ ಅನ್ವಯವಾಯಿತು ಎಂದರೆ ಆ ಒಂದು ವಾದವಿವಾದಕ್ಕೆ ಎಡೆಕೊಡುವುದು ಬೇಡ. ಆದ್ದರಿಂದ ಎಲ್ಲಾ ರಾಜಕೀಯ ಪಕ್ಷಗಳ ಮುಖಂಡರನ್ನು ಕರೆಸಿ, ದಿನಗೂಲಿ ಕೆಲಸಗಾರರ ಸಂಘದ ಅಧ್ಯಕ್ಷರು, ಪ್ರತಿನಿಧಿಗಳನ್ನು ಕರೆಸಿ ಚರ್ಚೆ ಮಾಡೋಣ, ಸಮಗ್ರವಾದಂಥ ಒಂದು ನಿರ್ಣಯಕ್ಕೆ ಬರುವುದಕ್ಕೆ ಪ್ರಯತ್ನ ಮಾಡೋಣ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ನನ್ನದೊಂದು ಸಲಹೆ. ನಾನು ಪಿ.ಡಬ್ಲ್ಯೂ.ಡಿ. ಮಂತ್ರಿಗಳಾಗಿದ್ದಾಗ ಈ ಸದನದಲ್ಲಿ ಪ್ರಕಟ ಮಾಡಿದ್ದೇನೆ. ನೀವು ಈ ಕಡೆ ಕುಳಿತಾಗ ಹೇಳಿದ್ದರಿಗೆ ಇರಿಗೇಷನ್ ಸೇರಿ ಇವರು ೧೧ ಸಾವಿರ ಜಿಲ್ಲೆ ಇದ್ದರೆ ಎಂದು ಈಗ ವರ್ಕಿಂಗ್‌ಜ್ ಎಸ್ಟಾಬ್ಲಿಷ್ ಮೆಂಟ್‌ನವರು ೧೩ ಸಾವಿರ ಜಿಲ್ಲೆ ಇದ್ದಾರೆ. ಈಗ ಇರಿಗೇಷನ್ ಪ್ರಾಜೆಕ್ಟ್ ಬೇಕಾದಷ್ಟಿದೆ. ಅಲ್ಲಿ ಒಟ್ಟು ೨೫-೩೦ ಸಾವಿರ ಜನ ಇದ್ದಾರೆ. ಆಗ ನಾನು ಒಂದು ಸಲಹೆ ಇಟ್ಟೆ. ಎಲ್ಲರನ್ನೂ ಒಂದೇ ಸಲ ಕನ್‌ಫರನ್ಸ್ ಮಾಡಬೇಕಾದರೆ ಫೈನಾನ್ಸಿಯಲ್ ಇಂಪಿ ಕೇಷನ್ ಬರುತ್ತದೆ. ಸ್ಟೇಟ್ ಎಕ್ಸ್‌ಚೇಂಜ್ ಮೇಲೆ ಹೆಚ್ಚು ಬಡ್ಡನ್ ಬೀಳುತ್ತದೆ. ಆಗ ಮುಖ್ಯ ಮಂತ್ರಿಗಳಾಗಿದ್ದಂಥ ಶ್ರೀಮಾನ್ ದೇವರಾಜ ಅರಸ್ ಅವರಲ್ಲಿ ಮಾತನಾಡಿ ತೀರ್ಮಾನ ಮಾಡಿ ಪ್ರಕಟ ಮಾಡಿದೆ. ಇವರಲ್ಲಿ ೧೫-೨೦ ವರ್ಷ ಕೆಲಸ ಮಾಡಿದವರೂ ಇದ್ದಾರೆ ಒಂದೆರಡು ವರ್ಷ ಕೆಲಸ ಮಾಡಿದವರೂ ಇದ್ದಾರೆ. ಇವರನ್ನೆಲ್ಲಾ ಒಂದೇ ಸಾರಿ ಖಾಯಂ ಮಾಡಿದರೆ ರಾಜ್ಯದ ಬೇಕುಸಕ್ತಿ ಹೊರೆ ಆಗುತ್ತದೆ, ಅದನ್ನು ಕಡಿಮೆ ಮಾಡುವ ದೃಷ್ಟಿಯಿಂದ “ಫಸ್ಟ್ ಕಂ ಫಸ್ಟ್ ಕನ್‌ಫರ್ಮ್” ಬೇಸಿಸ್ ಹಾಕಿದ್ದೇನೆ. ಆದರೆ ಕನಿಷ್ಠ ೫ ವರ್ಷ ಎಂದು ಹಾಕಿದೆ. ಮೊದಲು ಬಂದವರನ್ನು ಮೊದಲು ಖಾಯಂ ಮಾಡಬೇಕು ಆಮೇಲೆ ಎಷ್ಟೆಷ್ಟು ವರ್ಷಕ್ಕೆ ಬಂದಿರತಾರೋ ಆ ವರ್ಷಕ್ಕೆ ಖಾಯಂ ಮಾಡಬೇಕು ಎಂದು ಹೇಳಿದೆ. ಹೀಗೆ ಮಾಡುವುದರಿಂದ ರಾಜ್ಯದ ಹಣಕಾಸಿನ ಮೇಲೆ ಒತ್ತಡ ಬೀಳುವುದಿಲ್ಲ, ಬಹಳ ಸುಲಭವಾಗುತ್ತದೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈಗ ಈ ರೀತಿ ಸಲಹೆಗಳನ್ನು ಕೊಡುವುದಕ್ಕೆ ಪ್ರಶ್ನೋತ್ತರ ವೇಳೆಯನ್ನು ಉಪಯೋಗಿಸಿಕೊಂಡರೆ ಬಹಳ ತೊಂದರೆಯಾಗುತ್ತದೆ. ಮಾನ್ಯ ಮಂತ್ರಿಗಳು ತಮ್ಮನ್ನೆಲ್ಲಾ ಕರೆಸಿ ಚರ್ಚೆ ಮಾಡುತ್ತೇವೆಂದು ಈಗಾಗಲೇ ಉತ್ತರ ಕೊಟ್ಟಿರುವುದರಿಂದ ಈ ಸಮಯಕ್ಕಿಂತಲೂ ಆ ಸಮಯದಲ್ಲಿ ಹೆಚ್ಚು ವಿವರವಾಗಿ ತಮಗಿರತಕ್ಕ ಅನುಭವವನ್ನು ಕ್ರೋಢೀಕರಿಸಿ ಹೇಳುವುದು ಉತ್ತಮವಲ್ಲವೇ ?

ಶ್ರೀ ಎಸ್. ಬಂಗಾರಪ್ಪ.—ಕಾಲವ್ಯಯವಾಗುತ್ತದೆ ಎನ್ನುವ ದೃಷ್ಟಿಯಿಂದ ಹೇಳುತ್ತಿದ್ದೀರಿ ಮಾನ್ಯ ಮಂತ್ರಿಗಳು ಬೇಕಾದರೆ ಕರೆಸುತ್ತೇವೆಂದು ಹೇಳಿದರು ಕರೆಸುತ್ತೇವೆಂದು ಹೇಳಿದರೂ ಬೇಕಾದರೆ ಎನ್ನುವ ಕಂಡೀಷನ್ ಪಕ್ಕದಲ್ಲಿ ಇರುತ್ತದೆ. ಅದನ್ನು ತಾವು ಗಮನಿಸಬೇಕು. ಆದ್ದರಿಂದ ನಾನು ಇಲ್ಲೇ ಹೇಳುತ್ತಿದ್ದೇನೆ. ಈ ಒಂದು ತಿರುವಿಯನ್ನು ಅಡಾಪ್ಟ್ ಮಾಡಿಕೊಂಡರೆ ಸುಲಭವಾಗುತ್ತದೆ. ಈ ಒಂದು ಆಧಾರದ ಮೇಲೆ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ನಾನು ಮತ್ತೆ ಸ್ಪಷ್ಟೀಕರಣ ಮಾಡುತ್ತೇನೆ. ಬೇಕಾದರೆ ಎನ್ನುವ ಪ್ರಶ್ನೆಯಿಲ್ಲ. ವಿರೋಧಪಕ್ಷದ ಸನ್ಮಾನ್ಯ ನಾಯಕರನ್ನು, ತಮ್ಮನ್ನು, ಸೂರಿಯವರನ್ನು ವಿವಿಧ ರಾಜಕೀಯ ಪಕ್ಷಗಳ ಮುಖಂಡರನ್ನು ಆಚಾರ್ಯರನ್ನು, ದಿನಗೂಲಿ ನೌಕರರ ಸಂಘದ ಅಧ್ಯಕ್ಷರು, ಪ್ರತಿನಿಧಿಗಳನ್ನು ಕರೆಸಿ ಚರ್ಚೆ ಮಾಡಿದ ಮೇಲೆ ಅಂತಿಮ ನಿರ್ಣಯವನ್ನು ತೆಗೆದುಕೊಳ್ಳುತ್ತೇವೆ. ಅಂತಿಮ ನಿರ್ಣಯವನ್ನು ತೆಗೆದುಕೊಳ್ಳುವುದಕ್ಕೆ ಮುಂಚೆ, ಅವರು ರಿಪೋರ್ಟ್ ಕೊಟ್ಟ ಮೇಲೆ ತಮ್ಮ ಸಲಹೆಗಳನ್ನು ಗಮನದಲ್ಲಿಟ್ಟುಕೊಂಡು ಸರ್ಕಾರ ನಿರ್ಣಯ ಮಾಡುತ್ತದೆ.